



ПОСТАНОВЛЕНИЕ

2018 ел, 14 май

г.Казань

КАРАР

№ 360

Татарстан Республикасының электр энергетикасын үстерү схемасын һәм программасын эшләүгә бәйле чыгымнарны каплау максатларында, юридик затларга Татарстан Республикасы бюджетыннан субсидия бирү тәртибен раслау турында

Россия Федерациясе Бюджет кодексы һәм Татарстан Республикасы Бюджет кодексы нигезендә, Татарстан Республикасы Министрлар Кабинеты КАРАР БИРӘ:

1. Бу карарга теркәлгән Татарстан Республикасының электр энергетикасын үстерү схемасын һәм программасын эшләүгә бәйле чыгымнарны каплау максатларында, юридик затларга Татарстан Республикасы бюджетыннан субсидия бирү тәртибен расларга.

2. Бу карарның үтәлешен тикшерүдә тотуны Татарстан Республикасының Сәнәгать һәм сәүдә министрлыгына йөкләргә.

Татарстан Республикасы
Премьер-министры

А.В.Песошин

Татарстан Республикасының электр энергетикасын үстерү схемасын һәм программасын эшләүгә бәйле чыгымнарны каплау максатларында, юридик затларга Татарстан Республикасы бюджетыннан субсидия бирү
ТӘРТИБЕ

1. Бу Тәртип Россия Федерациясе Бюджет кодексы, Татарстан Республикасы Бюджет кодексы нигезендә эшләнде һәм, Татарстан Республикасының электр энергетикасын үстерү схемасын һәм программасын эшләүгә бәйле чыгымнарны каплау максатларында, юридик затларга Татарстан Республикасы бюджетыннан субсидия (алга таба – субсидияләр) бирү механизмын билгели.

2. Субсидияләр Татарстан Республикасының электр энергетикасын үстерү схемасын һәм программасын эшләү буенча проект эшчәнлеген гамәлгә ашыручы юридик затларның факттагы һәм документлар белән расланган чыгымнарын каплау максатларында бирелә.

3. Субсидияләр алучылар – эшчәнлеген Татарстан Республикасы территориясендә дәүләт теркәвенә алынган көннән кимендә бер ел гамәлгә ашыручы юридик затлар (дәүләт (муниципаль) учреждениеләреннән башка) (алга таба – субсидияләр алучылар).

4. Субсидияләр Татарстан Республикасының Сәнәгать һәм сүдә министрлыгы (алга таба – Министрлык) тарафыннан бирелә; аңа Россия Федерациясенен бюджет законнары нигезендә бюджет акчасын алучы буларак бу Тәртипнең 2 нче пунктында күрсәтелгән максатлар өчен тиешле финанс елына субсидияләр бирүгә бюджет йөкләмәләре лимитлары билгеләнгән тәртиптә ирештерелгән була.

5. Каплау өчен субсидия бирелә торган чыгымнар юнәлешләре булып түбәндәгеләр тора:

Татарстан Республикасының электр энергетикасын үстерү схемасын һәм программасын эшләү буенча проект эшчәнлеген гамәлгә ашыручы махсулаштырылган оешма хезмәткәрләренең хезмәте өчен түләү һәм аларны матди бүләкләү чыгымнары;

элемент хезмәтләрен тәмин итү чыгымнары;

коммуналь хезмәтләргә һәм урыннар арендасына түләү чыгымнары;

Россия Федерациясенен салымнар һәм жыемнар турындагы законнары нигезендә салымнар, жыемнар, иминият кертемнәре һәм башка мәжбүри түләүләргә түләү;

Татарстан Республикасының электр энергетикасын үстерү схемасын һәм программасын эшләгәндә программа белән һәм мәгълүмати тәмин итү.

6. Субсидияләр алучыларны сайлап алу критерийлары түбәндәгеләр булып тора:

субсидия алучының Татарстан Республикасының электр энергетикасын үстерү буенча эшләнган схемасы һәм программасы булу;

субсидия алучы проектлаштыру өлкәсендә үз-үзен жайга салучы оешма эгъзасы булырга тиеш.

7. Субсидия бирү турында килешү төзәргә планлаштырыла торган айга кадәр килүче айның бересенә түбәндәге таләпләргә туры килә торган юридик затларга бирелә:

субсидияләр алучыларның Россия Федерациясенә салымнар һәм жыемнар турындагы законнары нигезендә түләнергә тиешле салымнар, жыемнар, иминият кертемнәре, пеняләр, штрафлар, процентлар түләү буенча башкарылмаган йөкләмәләре булмаска тиеш;

субсидияләр алучыларның субсидияләренә, бюджет инвестицияләрен (шул исәптән башка хокук актлары нигезендә бирелгәннәренә) Татарстан Республикасы бюджетына кире кайтару буенча вакытында түләnmәгән бурычлары һәм Татарстан Республикасы бюджеты каршында вакытында түләnmәгән башка бурычлары булмаска тиеш;

субсидияләр алучылар үзгәртеп оештыру, ябу, банкротлык процессында тормаска тиеш;

субсидияләр алучылар чит ил юридик затлары, шулай ук Россия юридик затлары (аларның устав (жыелма) капиталында Россия Федерациясенә Финанс министрлыгы белән раслана торган Салым салуның ташламалы салым режимы бирелә торган һәм финанс операцияләрен үткәргәндә мәгълүмат ачуны һәм бирүне күздә тотмый торган дәүләтләр һәм территорияләр (офшор зоналары) исемлегенә кертелгән дәүләт яки территория аның теркәлү урыны булган чит ил юридик затларның катнашу өлеше барысы бергә 50 проценттан артыграк булган) булып тормаска тиеш;

субсидияләр алучылар башка норматив хокук актлары нигезендә Татарстан Республикасы бюджетыннан бу Тәртипнең 2 нче пунктында күрсәтелгән максатларга акча алмаган булырга тиеш.

7. Субсидия алу өчен юридик зат Министрлыкка түбәндәге документларны тапшыра:

Министрлык раслый торган форма буенча исәп-хисаплар һәм чыгымнарны нигезләү белән субсидия бирүгә гариза (алга таба – гариза);

чаралар үткәргә тотылган факттагы чыгымнарны (исәпләр, исәп фактуралары, товар-транспорт йөкнамәләре, түләү йөкләмәләре, башкарылган эшләрне кабул итү актлары), аларның күләмен күрсәтеп, раслый торган документлар;

юридик затның гамәлгә кую документлары, шулай ук аларга кертелгән барлык үзгәрешләренә кергү турындагы документлар күчермәләре;

субсидияләренә, бюджет инвестицияләрен (шул исәптән башка хокук актлары нигезендә бирелгәннәренә) Татарстан Республикасы бюджетына кире кайтару буенча вакытында түләnmәгән бурычлары һәм Татарстан Республикасы

бюджеты каршында вакытында түләнмәгән башка бурычлары булмавын раслый торган документлар;

юридик затның үзгәртеп оештыру, ябу, банкротлык процессында тормавын раслый торган документлар;

проектлаштыру өлкәсендә үз-үзен жайга салучы оешма эгъзалары реестрыннан күчермә;

юридик затның башка норматив хокук актлары нигезендә Татарстан Республикасы бюджетыннан бу Тәртипнең 2 нче пункттында күрсәтелгән максатларга акча алучы булмавын раслый торган документлар;

Юридик зат үз теләге белән түбәндәге документларны тапшырырга хокуклы:

юридик зат буларак юридик затны дәүләт теркәвенә алу турындагы таныклык күчермәсе яки Юридик затларның бердәм дәүләт реестрына язу бите күчермәсе;

юридик затны салым органында исәпкә кую турындагы таныклык күчермәсе;

Россия Федерациясенен салымнар һәм жыемнар турындагы законнары нигезендә түләнергә тиешле салымнар, жыемнар, иминият кертемнәре, пеняләр, штрафлар, процентлар түләү буенча башкарылмаган йөкләмәләре булмавын раслый торган документлар;

Юридик зат тарафыннан бу пунктның унынчы – уникаль абзацларында күрсәтелгән документлар тапшырылмаган очракта, Министрлык әлеге документларны ведомствоара мәгълүмати хезмәттәшлек итү тәртибендә соратып ала.

9. Гаризалар кабул итә башлау һәм кабул итеп бетерү вакытлары, гаризаларны карап тикшерү графигы Министрлык боерыгы белән раслана.

10. Министрлык документлар теркәлгән гаризаларны кабул итә һәм алар кергән көннән бер көн эчендә терки.

11. Министрлык гаризаны теркәлгән көнненән эш көннәрендә исәпләнә торган 20 көн эчендә карап тикшерә һәм субсидия бирү турында яки субсидия бирүдән баш тарту турында боерык рәвешендәге карар кабул итә.

12. Субсидия бирүдән баш тарту өчен түбәндәгеләр нигез булып тора:

бу Тәртипнең 8 нче пункттындагы икенче – жиденче абзацлары белән күздә тотылган документлар тапшырылмау (тулы күләмдә тапшырылмау);

юридик зат бу Тәртипнең белән күздә тотылган таләпләргә һәм шартларга туры килмәү;

юридик зат тарафыннан тапшырылган гаризадагы һәм бу Тәртипнең 8 нче пункттында күрсәтелгән документлардагы мәгълүмат дөрәс булмау.

13. Кабул ителгән карар нәтижәләре турындагы хәбәрнамә юридик затка Министрлык тарафыннан тиешле карар кабул ителгән көннән бер көн эчендә язма рәвештә жиберелә.

13. Субсидия бирү Министрлык һәм субсидияләр бирү турында карар кабул ителгән субсидия алучы белән субсидия бирү турында төзелгән килешү нигезендә гамәлгә ашырыла.

Субсидия бирү турындагы килешү субсидия бирү турындагы карарны билгелэнгән тәртиптә кабул иткән көннән эш көннәрендә исәпләнә торган тугыз көн эчендә Татарстан Республикасының Финанс министрлыгы белән расланган бертүп форма нигезендә төзелә.

Килешүдә субсидиянең күләме, аның максатчан билгеләнеше, чаралар оештыругы һәм үткәргүгә бәйле чыгымнар төрләре, субсидияне файдалану турында хисап бирү тәртибе, формасы һәм вакытлары, субсидия алучының Министрлык, дәүләт финанс тикшерүендә тоту органнары тарафыннан аның (дәүләт (муниципаль) унитар предприятиеләреннән, устав (жыелма) капиталларында гавами-хокукый оешмалар катнашында хужалык ширкәтләреннән һәм жәмгыятьләреннән, шулай ук устав (жыелма) капиталларында мондый ширкәтләр һәм жәмгыятьләр катнашында коммерция оешмаларыннан башка) субсидия бирү шартларын, максатларын һәм аны бирү тәртибен үтәвенә тикшерүләр үткәргүгә ризалыгы, субсидия алучы тарафыннан бу Тәртип һәм төзелә торган килешү шартларын үтәү турындагы нигезләмәләр.

15. Чаралар үткәргүгә бәйле чыгымнарны каплауга субсидия күләме түбәндәге формула буенча исәпләп чыгарыла:

$$C = Z_1 + Z_2 + Z_3 \dots + Z_n,$$

монда:

C – субсидия алучыга бирелә торган субсидия күләме;

$Z_1, Z_2, Z_3 \dots Z_n$ – бу Тәртипнең 5 нче пунктында күрсәтелгән юнәлешләр буенча Татарстан Республикасының электр энергетикасын үстерү схемасын һәм программасын эшләүгә фактта тотылган һәм документлар белән расланган чыгымнар.

16. Министрлык субсидияне аны бирү турында карар кабул ителгән көннән эш көннәрендә исәпләнә торган 10 көн эчендә субсидияләр алучыларның кредит оешмаларында ачылган хисап исәпләренә күчәрә.

17. Субсидияләр алучылар субсидия акчасы керү һәм аны тоту буенча аерым бухгалтерлык исәбен алып бара.

18. Субсидияләр алучылар тарафыннан субсидияләр Татарстан Республикасы бюджетына Министрлыкның тиешле таләбен алган көннән эш көннәрендә исәпләнә торган 30 көн эчендә түбәндәге очракларда кире кайтарылырга тиеш:

субсидия алу өчен дәрәс булмаган мәгълүматлар һәм документлар тапшырылган;

субсидияне файдалану турындагы хисапны билгелэнгән вакытта тапшырмаган;

субсидия биргәндә билгелэнгән, Министрлык һәм Татарстан Республикасының Финанс министрлыгы тарафыннан тикшерүләр фактлары буенча ачыкланган шартлар бозылган;

субсидия акчасыннан файдалану бу Тәртипнең 2 нче пунктында күрсәтелгән максатларга туры килмәгән.

Әлеге акчаны Татарстан Республикасы бюджеты керемнәренә ирекле рәвештә кире кайтарудан баш тартылган очракта, алар Россия Федерациясе законнары нигезендә мәжбүри тәртиптә түләттерелергә тиеш.

19. Субсидияләр алучылар тарафыннан бу Тәртипнең 18 нче пункттында күрсәтелгән субсидияләрне кире кайтару вакытлары бозылган очракта, Министрлык субсидияләрне кире кайтару вакыты чыккан көннән эш көннәрендә исәпләнә торган жиде көн эчендә әлеге акчаны Татарстан Республикасы бюджетына законнар белән билгеләнгән тәртиптә түләттерү буенча чаралар күрә.

20. Министрлык һәм Татарстан Республикасының Финанс министрлыгы субсидияләр алучыларның субсидияләр бирү шартларын, максатларын һәм тәртибен үтәвен тикшерүне законнар белән билгеләнгән тәртиптә гамәлгә ашыра.

24. Субсидияләрне максатчан һәм нәтижәле файдалануны тикшерүдә тоту Министрлык тарафыннан Россия Федерациясе законнары нигезендә гамәлгә ашырыла.
